

ہیں تو وہ دعائیں نوری طباقوں میں رکھ کر رومال سے ڈھانپ کر اس فوت شدہ کے پاس بھیجی جاتی ہیں اور ان فوت شدگان کو کہا جاتا ہے یہ فلاں نے تجھے بھیجا ہے۔

## ﴿ ۲۱ ﴾

حضرت حماد مکی نے فرمایا میں ایک رات مکہ مکرمہ کے قبرستان میں گیا اور میں ایک قبر پر سر رکھ کر سو گیا تو میں نے دیکھا کہ قبروں والے حلقے بنائے ہوئے ہیں میں نے کہا کیا قیامت قائم ہو گئی ہے تو قبر والوں نے کہا نہیں بلکہ ایک مسلمان نے قل ہو اللہ احد پڑھ کر اس کا ثواب ہمیں ہدیہ کیا ہے اور ہم اس کا ثواب سال بھر سے تقسیم کر رہے ہیں۔ ﴿شرح الصدور ص ۱۳۰﴾

## ﴿ ۲۲ ﴾

حضرت شاہ ولی اللہ محدث دہلوی رحمۃ اللہ علیہ فرماتے ہیں میرے والد ماجد حضرت شاہ عبدالرحیم رحمۃ اللہ علیہ ہر سال رسول اللہ صلی اللہ علیہ وسلم کا میلاد شریف کرتے تھے ایک سال کوئی چیز میسر نہ ہوئی جس پر میلاد شریف پڑھا جائے تو آپ نے بھنے ہوئے چنے لئے اور ان پر میلاد شریف پڑھ کر وہ چنے تقسیم کر دیئے ز اں بعد میرے والد ماجد سید العلمین صلی اللہ علیہ وسلم کی

زیارت سے مشرف ہوئے اور دیکھا کہ وہی بھنے ہوئے چنے سرکار صلی اللہ علیہ وسلم کے سامنے رکھے ہوئے ہیں اور حضور صلی اللہ علیہ وسلم خوش ہو رہے ہیں۔  
﴿در ثمین ص ۸﴾

## ﴿۲۳﴾

ایک صاحب بیان کرتے ہیں کہ میرا بھائی فوت ہو گیا میں نے اس کو خواب میں دیکھا اور اس سے پوچھا کہ جب آپ کو قبر میں رکھا گیا تو آپ کا کیا حال ہوا، اس نے بتایا میری طرف ایک شعلہ آگ کا آیا لیکن اس وقت کوئی مسلمان میرے لئے دعاء کر رہا تھا اگر وہ اُس وقت دعاء نہ کر رہا ہوتا تو وہ شعلہ مجھے تباہ کر دیتا۔ ﴿دعاء کی وجہ سے میں بچ گیا﴾۔

﴿شرح الصدور ص ۱۱۷﴾

## ﴿۲۴﴾

ایک صاحب بیان کرتے ہیں کہ میں نے محمد واسطی کو اس کے مرنے کے بعد خواب میں دیکھا اور ان سے پوچھا آپ کے ساتھ اللہ تعالیٰ نے کیا معاملہ کیا؟ انہوں نے بتایا مجھے رب کریم نے بخش دیا، میں نے پوچھا بخشش کس سبب سے ہوئی تو انہوں نے بتایا جمعہ کے دن نماز عصر کے بعد ایک مجلس

میں حضرت عمرو بصری رحمۃ اللہ علیہ بیٹھے تھے انہوں نے دعاء کی اور ہم نے آمین کہی، اس دعاء کی وجہ سے ہم بخشے گئے ہیں۔ ﴿شرح الصدور ص ۱۱۸﴾

## ﴿۲۵﴾

ثور بن یزید فرماتے ہیں میں نے کیت شاعر کو اس کے مرنے کے بعد خواب میں دیکھا اور اس سے پوچھا آپ کے ساتھ کیا معاملہ پیش آیا تو اس نے بتایا میرے رب کریم نے مجھے بخش دیا اور مجھے کرسی پر بٹھایا اور رب تعالیٰ نے فرمایا شعر پڑھ میں نے اشعار پڑھے تو رب تعالیٰ نے فرمایا میں نے تجھے سچ کہنے کی وجہ سے بخش دیا اور فرمایا اے کیت تو نے جو اشعار میرے حبیب کی مدح میں کہے ہیں ہر شعر کے بدلے تیرا قیامت میں ایک درجہ بلند کروں گا۔ ﴿شرح الصدور ص ۱۱۹﴾

## ﴿۲۶﴾

عبداللہ بن صالح فرماتے ہیں ابو نو اس کو اس کے مرنے کے بعد خواب میں دیکھا گیا کہ وہ بڑی ٹھاٹھ میں اور انعام و اکرام میں ہے اس سے پوچھا کیا تیرے ساتھ اللہ تعالیٰ نے کیا کیا، اس نے کہا میرے رب کریم نے مجھے بخش دیا اور مجھے انعام و اکرام عطا فرمایا پوچھا کس سبب سے یہ انعام و اکرام

اور مغفرت ملی حالانکہ تو اچھے برے کام کیا کرتا تھا، اس نے بتایا کہ ایک رات ایک نیک آدمی ہمارے قبرستان آیا اور اس نے مصلے بچھا کر دو رکعت نماز پڑھی اور اس نے دونوں رکعتوں میں دو ہزار بار قل ہو اللہ احد پڑھا اور اس نماز کا ثواب اس قبرستان والوں کو ہدیہ کر دیا۔ اللہ تعالیٰ نے اس نماز کی برکت سے سارے قبرستان والوں کو بخش دیا تو میں بھی ان کے ساتھ بخشا گیا۔ ﴿شرح الصدور ص ۱۲۲﴾

## ﴿۲۷﴾

سیدنا امام ربانی مجدد الف ثانی قدس سرہ نے فرمایا آج سے کچھ سال پیشتر میرا طریقہ یہ تھا کہ طعام پکا کر اہل عبا یعنی پنجتن پاک رضی اللہ تعالیٰ عنہم کی ارواح مقدسہ کو ایصال ثواب کرتا ایک رات میں سرور کونین صلی اللہ علیہ وسلم کی زیارت مبارکہ سے مشرف ہوا میں نے دربار رسالت میں سلام عرض کیا مگر سید الغلمین صلی اللہ علیہ وسلم نے میری طرف التفات نہیں فرمائی بلکہ چہرہ انور دوسری طرف پھیر لیا، پھر فرمایا کہ میں عائشہ صدیقہ کے گھر سے کھانا کھاتا ہوں لہذا جس کسی نے مجھے کھانا بھیجنا ہو وہ عائشہ کے گھر بھیجا کرے اس وقت مجھے معلوم ہوا کہ سید الغلمین صلی اللہ علیہ وسلم نے میری طرف توجہ مبارکہ اس لئے نہیں فرمائی کہ میں فاتحہ دلانے میں ام المومنین



عائشہ صدیقہ بنت صدیق رضی اللہ عنہما کو شریک نہیں کیا کرتا تھا۔ زان بعد میں ام المؤمنین صدیقہ بنت صدیق رضی اللہ عنہما بلکہ جملہ امہات المؤمنین ازواج مطہرات رضی اللہ عنہن کو جو کہ اہل بیت میں شامل ہیں ایصالِ ثواب میں شریک کرتا ہوں اور جملہ اہل بیت کو وسیلہ بناتا ہوں۔

﴿مکتوبات مجددیہ دفتر دوم مکتوب ۳۶﴾

﴿۲۸﴾

میرے لخت جگر عزیز محمد کریم سلطانی سلمہ ربہ الکریم نے بیان کیا ایک دن میں نے خواب میں دیکھا کہ میں اپنی والدہ ماجدہ مرحومہ کے مزار کے پاس ہوں اچانک قبر مبارک کھل گئی اور والدہ ماجدہ مرحومہ قبر سے نکل آئیں اور چہرے پر جلال ہے پھر وہ جلال جمال سے بدل گیا اور مجھ سے فرمایا تو مجھے کچھ بھیجتا نہیں، میں نے عرض کیا امی جی میں تو روزانہ سورہ یسین اور سورہ منزل شریف پڑھ کر بھیجتا ہوں، یہ سن کر والدہ ماجدہ مسکرائیں اور فرمایا جب تو پڑھ کر بھیجتا ہے تو میرے منہ میں شکر آتی ہے۔

الحاصل مندرجہ بالا احادیث مبارکہ اور بزرگان دین کے ارشادات عالیہ اور واقعات سے ثابت ہوا کہ ایصالِ ثواب جائز اور ہزار ہا برکتوں،







رحمتوں، بخششوں کا باعث ہے۔ مسلمانوں کو چاہیے کہ وہ اس کارِ خیر سے بے پرواہی اور سستی نہ کریں بلکہ جس طرح بھی ہو سکے دعاء و استغفار کے ذریعے کچھ پڑھ پڑھا کر، صدقہ خیرات کر کے اپنے فوت شدگان کو ایصالِ ثواب کرتے رہیں اس میں اپنا بھی فائدہ اور قبر والوں کا بھی فائدہ ہے۔

فتاویٰ امام نسفی میں ہے ان ارواح المومنین یا تون فی کل لیلۃ الجمعة و یوم الجمعة فیقومون بفناء بیوتهم ثم ینادی کل واحد منهم بصوت حزین یا اہلی و یا اقربائی اعطفوا علینا بالصدق و اذکرونا و لا تنسوننا و ارحمونا فی غربتنا۔

﴿ایتان الارواح ص ۵﴾

یعنی مومنوں کی روحیں ہر جمعرات اور ہر جمعہ کو اپنے اپنے گھروں میں آتی ہیں اور دروازے کے پاس کھڑی ہو کر دردناک آواز سے پکارتی ہیں اے ہمارے گھر والو، اے ہماری اولاد، اے ہمارے عزیز ہم پر صدقہ سے مہربانی کرو ہمیں بھول نہ جاؤ ہماری غربت میں ہم پر ترس کھاؤ۔

نیز خزائنہ الزوایات میں ہے:

عن ابن عباس رضی اللہ تعالیٰ عنہما اذا کان یوم عید

او یوم جمعة او یوم عاشوراء اولیلة النصف الشعبان تاتی



ارواح الاموات ويقومون على ابواب بيوتهم فيقولون

هل من احد يذكركنا هل من احد يترحم علينا هل من احد

يذكر غربتنا . ﴿ايتان الارواح ص ۵﴾

سیدنا عبداللہ بن عباس رضی اللہ عنہما سے روایت ہے کہ جب عید کا

دن یا جمعہ کا یا عاشورہ کا یا شبِ برات کا دن آتا ہے تو روحیں اپنے گھروں میں

آتی ہیں اور دروازہ پر کھڑی ہو کر کہتی ہیں۔ ہے کوئی جو ہمیں یاد کرے، ہے

کوئی جو ہم پر رحم کرے، ہے کوئی جو ہماری غربت یاد کرے۔ حسبن اللہ

ونعم الوکیل ولا حول ولا قوۃ الا باللہ العلی العظیم۔ اللہ تعالیٰ

ہمیں اپنے رفیقان کو یاد رکھنے کی توفیق عطا کرے۔

طالب دعاء فقیر ابو سعید محمد امین غفرلہ ولوالدیہ ولا حبابہ

﴿دوم عملی اسباب جو کہ قبر کے عذاب سے بچاتے ہیں﴾

﴿۱﴾

نماز تہجد پڑھنے سے قبر کی وحشت دور ہو جاتی ہے سید دو عالم نور مجسم

صلی اللہ علیہ وسلم نے حضرت ابو ذر غفاری سے فرمایا: الا انبئک یا ابا

ذر بما ینفعک ذلک الیوم قال بلی یا بی انت قال صم یوما

شديد الحر ليوم النشور وصل ركعتين في ظلمة الليل

لو حشة القبور . ﴿شرح الصدور ص ۶۵﴾

اے ابو ذر کیا میں تجھے ایسا عمل نہ بتاؤں کہ جو تجھے قیامت کے دن نفع دے عرض کیا یا رسول اللہ آپ پر میرے ماں باپ قربان ہوں فرمائیے ارشاد فرمایا سخت گرمی کے دن روزہ رکھ یوم نشور کے لئے اور اندھیری رات میں دو رکعت پڑھ قبر کی وحشت کے لئے۔

﴿۲﴾

روزانہ سو بار لا اله الا الله الملك الحق المبين پڑھنا اس

سے قبر کی وحشت دور ہوتی ہے اور قبر میں انس حاصل ہوتا ہے: من قال في

كل مائة مرة لا اله الا الله الملك الحق المبين كان له امانا

من الفقر وانسا في وحشة القبر وفتحت له ابواب الجنة.

﴿شرح الصدور ص ۶۵﴾

﴿۳﴾

کسی مسلمان کو خوش کرنا قبر کے عذاب سے بچاتا ہے: عن جعفر

بن محمد عن ابيه عن جده قال قال رسول الله صلى الله عليه



وسلم ما ادخل رجل على مو من سرور الا خلق الله له من  
 ذلك السرور ملكا يعبد الله ويوحده فاذا صار العبد في قبره  
 اتاه ذلك السرور فيقول له اتعرفني فيقول له من انت فيقول  
 انا السرور الذي ادخلتني على فلان انا اليوم اونس  
 وحشتك والقنك حجتك واثبتك بالقول الثابت  
 واشهدك مشاهد يوم القيامة واشفع لك واريك  
 منزلك في الجنة.

﴿شرح الصدور ص ۶۵﴾

یعنی امام جعفر صادق امام زین العابدین رضی اللہ عنہما سے راوی ہیں  
 کہ رسول اللہ صلی اللہ علیہ وسلم نے فرمایا جب کوئی شخص کسی مومن کو خوش کرے  
 تو اللہ تعالیٰ اس سرور سے ایک فرشتہ پیدا کرتا ہے جو قیامت تک اللہ تعالیٰ کی  
 عبادت اور توحید بیان کرے گا، پھر جب وہ بندہ جس نے کسی مومن کو خوش کیا  
 تھا اپنی قبر میں جاتا ہے تو وہ سرور وہ خوشی قبر میں پہنچ جاتی ہے اور جا کر وہ سرور  
 کہتا ہے کیا آپ مجھے پہچانتے ہیں، قبر والا کہتا ہے آپ کون ہیں وہ سرور کہتا  
 ہے میں وہ سرور ہوں جو تو نے فلاں کو پہنچایا تھا آج میں تیری وحشت کو دور کر  
 کے تجھے انس پہنچاؤں گا، اور میں تیری حجت تجھے سکھاؤں گا ﴿منکر نکیر کے

سوالوں کا جواب سکھاؤں گا﴾ اور تجھے کلمہ طیبہ پر ثابت رکھوں گا اور میں

قیامت کی دشوار گزار گھاٹیوں پر تیرے پاس رہوں گا پھر میں تیری شفاعت کروں گا زالاں بعد تجھے جنت میں تیرا گھر دکھاؤں گا۔

### ﴿تنبیہ﴾

اس ارشاد مبارک سے وہ لوگ عبرت حاصل کریں جو بلا وجہ شرعی مسلمانوں کو تکلیف دیتے ہیں ان کا قبر و حشر میں کیا حال ہوگا۔ اللہ تعالیٰ ہمیں نظر بصیرت عطا کرے۔

### ﴿۴﴾

اپنے آپ کو پیشاب سے بچانا یہ بھی عذاب قبر سے بچاتا ہے۔

### ﴿۵﴾

غیبت اور چغلی سے بچنا یہ بھی عذاب قبر سے بچاتا ہے۔

### ﴿۶﴾

روزانہ رات کو سوتے وقت سورہ ملک تبارک الذی پڑھنا یہ بھی بہت بڑا سبب ہے، عذاب قبر سے بچاؤ کا۔ یوں ہی الم تنزیل جو کہ اکیسویں پارہ میں ہے۔

## ﴿حدیث ۱﴾

حدیث پاک میں ہے جس کے راوی حضرت ابو ہریرہ ہیں رضی اللہ عنہ  
 کہ رسول اللہ صلی اللہ علیہ وسلم نے فرمایا: ان سورة في القرآن ثلاثون  
 آية شفعت لرجل حتى غفر له وهي تبارك الذي بیده  
 الملك۔ ﴿مشکوٰۃ شریف ص ۱۸۷، تفسیر مظہری ص ۲۹ جلد ۱۰﴾  
 یعنی قرآن پاک میں ایک سورۃ ہے جس کی تین آیتیں ہیں اس  
 سورت نے ایک آدمی کی سفارش کی یہاں تک کہ اسے بخشوا لیا اور سورۃ تبارک  
 الذی بیدہ الملك ہے۔

## ﴿حدیث ۲﴾

سیدنا ابن عباس رضی اللہ عنہما راوی ہیں کہ ایک صحابی نے ایک قبر پر  
 خیمہ لگایا جبکہ اس صحابی کو علم نہیں تھا کہ یہاں قبر ہے اچانک سنا کہ قبر کے اندر  
 کوئی سورۃ ملک پڑھ رہا ہے اور اس پڑھنے والے نے پوری سورۃ پڑھی  
 ز اں بعد جب وہ صحابی دربار رسالت میں حاضر ہوئے اور واقعہ عرض کیا تو  
 امت کے والی صلی اللہ علیہ وسلم نے فرمایا یہ سورۃ عذاب کو روکنے والی ہے۔  
 ہی المانقہ ہی المنجیۃ یہ سورۃ نجات دلانے والی ہے۔ یہ اللہ تعالیٰ

کے عذاب سے نجات دلائے گی۔

﴿مشکوٰۃ شریف ص ۱۸۷، تفسیر مظہری ص ۲۹﴾

### ﴿حدیث ۳﴾

عن کعب قال انما نجد ها في التوراة من قراءة سورة

الملك كل ليلة عصم من فتنة القبر . ﴿شرح الصدور ص ۶۲﴾

حضرت کعب رضی اللہ تعالیٰ عنہ سے روایت ہے آپ فرماتے ہیں  
تورات میں بھی ہے کہ جو شخص ہر رات سورۃ ملک پڑھے وہ قبر کے عذاب سے  
بچا لیا جائے گا۔

### ﴿حدیث ۴﴾

عن ابن عباس رضي الله عنه انه قال لرجل الا اتحفك

بحديث تفرح به قال بلى قال اقرا تبارك الذي بيده

الملك وعلمها اهلك وجميع ولدك وصبيان بيتك

وجيرانك فانها المنجية والمجادلة تجادل او تخاصم يوم

القيامة عند ربها لقارئها وتطلب له ان ينجيه من عذاب النار

وينجوبها صاحبها من عذاب القبر . ﴿شرح الصدور ص ۷۷﴾

حضرت عبداللہ بن عباس سے مروی ہے کہ آپ نے ایک شخص کو فرمایا کیا میں تجھے ایک حدیث پاک کا تحفہ نہ دوں جس سے تو خوش ہو جائے، اس نے عرض کیا کیوں نہیں آپ وہ تحفہ ضرور دیں تو فرمایا ہر رات سورۃ تبارک الذی بیدہ الملک پڑھا کر اور یہ سورۃ اپنے گھر والوں کو سکھا اپنی اولاد کو سکھا اور گھر کے سارے بچوں کو سکھا، اپنے ہمسایوں کو سکھا کیوں کہ یہ سورۃ نجات دلانے والی اور پڑھنے والے کی طرف سے قیامت کے دن جھگڑا کرنے والی ہے اور اپنے رب تعالیٰ سے مطالبہ کرے گی کہ میرے پڑھنے والے کو دوزخ کے عذاب سے نجات دے اور اس سورۃ کے پڑھنے والا قبر کے عذاب سے بھی بچ جاتا ہے۔

### ﴿حدیث ۵﴾

عن ابن مسعود رضی اللہ عنہ قال من قرأ تبارک


الذی بیدہ الملک کل لیلۃ منعه اللہ بہا من عذاب القبر و

کنا فی عہد رسول اللہ صلی اللہ علیہ وسلم نسміہا المانعة .

﴿شرح الصدور ص ۷۷﴾

سیدنا عبداللہ بن مسعود رضی اللہ تعالیٰ عنہ سے روایت ہے فرمایا جو





شخص ہر رات سورۃ تبارک الذی بیدہ الملک پڑھے، اللہ تعالیٰ اس کو قبر کے عذاب سے بچائے گا اور ہم رسول اللہ صلی اللہ علیہ وسلم کے ظاہری زمانہ میں اس کا نام مانعہ رکھتے تھے۔

### ﴿حدیث ۶﴾

عن انس رضی اللہ عنہ قال قال رسول اللہ صلی اللہ علیہ وسلم ان رجلا مات وليس معه شی من کتاب اللہ الا تبارک الملک فلما وضع فی حفرة اتاہ الملک فتارت السورۃ فی وجهہ فقال لها انک من کتاب اللہ وانا اکرہ مساتک وانی لا املک لک ولا لہ ولا لنفسی ضرا ولا نفعا فان اردت هذا به فانطلقی الی الرب تعالیٰ فاشفعی لہ فتطلق الی الرب یارب ان فلانا عمد الی من بین کتابک فتعلمنی وتلانی اقمحرقہ انت بالنار ومعذبه وانا فی جوفہ فان کنت فاعلا ذلک بہ فامحنی من کتابک فیقول لا راک غضبت فتقول وحق لی ان اغضب فیقول اذهبی فقد وهبتہ لک وشفعتک فیہ فیجی فتربر الملک فیخرج کاسف البال لم

يحل منه بشى فتجئى فيضع فاها على فيه فتقول مر حبا بهذا

الفم فر بما تلاتى مر حبا بهذا الصدر فر بما وعانى ف مر حبا

مها تن القدمين فر بما قامت ابى وتونسه فى قبره مخافة الوحشة

عليه قال فلما حدث رسول الله صلى الله عليه وسلم بهذا

الحديث ل يبق صغير ولا كبير ولا حر ولا عبد الا تعلمها و

سماها رسول الله صلى الله عليه وسلم المنجية.

﴿شرح الصدور ص ۷۷﴾

سیدنا انس رضی اللہ عنہ سے روایت ہے کہ رسول اللہ صلی اللہ علیہ وسلم

نے فرمایا ایک شخص فوت ہوا اور اسے صرف سورۃ تبارک الذی یاد تھی ﴿جسے وہ

پڑھا کرتا تھا﴾ جب وہ فوت ہوا اور اسے قبر میں رکھا گیا اس کے پاس عذاب

کا فرشتہ آیا تو سورت ملک نے اڑ کر اسے سامنے سے روک دیا فرشتے نے کہا

اے سورت تو رب تعالیٰ کی کتاب قرآن میں سے ہے اس لئے میں تجھے

ناراض نہیں کرنا چاہتا لیکن سن لے نہ میں تیرے لئے کچھ نفع نقصان کا اختیار

رکھتا ہوں نہ اس میت کے لئے نہ اپنے لئے لہذا اگر تو اس کا بھلا چاہتی ہے تو

اپنے رب کے دربار حاضر ہو کر اس کی سفارش کر یہ سن کر وہ سورت رب تعالیٰ

کے دربار پہنچ گئی اور عرض کیا یا اللہ فلاں بندے نے تیری کتاب سے مجھے یاد

کیا اور مجھے پڑھتا رہا تو کیا تو اس کو آگ میں جلانا چاہتا ہے اور اس کو عذاب دینا چاہتا ہے حالانکہ میں اس کے سینے میں ہوں لہذا اگر تو یا اللہ اس کو عذاب دینا چاہتا ہے تو مجھے بھی اپنی کتاب قرآن مجید سے نکال دے تو اللہ تعالیٰ نے فرمایا میں تجھے دیکھ رہا ہوں کہ تو ناراض ہو گئی ہے اس پر سورت نے کہا میرا حق بنتا ہے ناراض ہونے کا تو اللہ تعالیٰ نے فرمایا جا میں نے یہ بندہ تجھے دیا اور تیری سفارش قبول کر لی، وہ سورت دوڑتی ہوئی آئی اور آتے ہی عذاب کے فرشتے کو جھڑک دیا ﴿چل یہاں سے بھاگو تیرا یہاں کوئی کام نہیں﴾ تو فرشتہ وہاں سے خالی ہاتھ نکل گیا اس میت کا کچھ بھی نہ بگاڑ سکا، پھر وہ سورت آئی اور اس نے بندے کے منہ پر منہ رکھ دیا اور کہا مرحبا اس منہ کو یہ مجھے اکثر پڑھتا تھا اور مرحبا اس سینے کو جو اکثر مجھے یاد رکھتا تھا اور مرحبا ان قدموں کو جو اکثر وقت کھڑے ہو کر مجھے سنتے تھے اور وہ اس کو انس دیتی رہی کہ مبادا وحشت زدہ ہو جائے، حضرت انس رضی اللہ عنہ فرماتے ہیں جب رسول اللہ صلی اللہ علیہ وسلم نے یہ حدیث پاک بیان فرمائی تو مدینہ منورہ میں نہ کوئی چھوٹا رہا نہ بڑا، نہ کوئی آزاد، نہ غلام، مگر سب نے یہ سورت یاد کر لی اور رسول اکرم صلی اللہ علیہ وسلم نے اس سورت کا نام منجیہ رکھا۔

### ﴿ حدیث ۷ ﴾

عن ابن مسعود رضی اللہ عنہ قال سورۃ الملک ہی  
المانعة تمنع من عذاب القبر یوتی صاحبها فی قبرہ من قبل  
رأسہ فیقول رأسہ لا سبیل علی فانہ وعی فی سورۃ الملک ثم  
یوتی من قبل رجلیہ فتقول رجلا لیس لك علی سبیل انہ کان  
یقوم بی سورۃ الملک . ﴿ شرح الصدور ص ۷۷ ﴾

### ﴿ حدیث ۸ ﴾

عن جابر ان النبی صلی اللہ علیہ وسلم کان لا ینام  
حتی یقرأ الم تنزیل وتبارک الذی بیدہ الملک .

﴿ تفسیر مظہری ص ۲۹ جلد ۱۰، شرح الصدور ص ۷۷ ﴾

سیدنا جابر رضی اللہ عنہ سے روایت ہے کہ رسول اللہ صلی اللہ علیہ وسلم  
جب تک سورہ الم تنزیل اور سورہ ملک نہ پڑھ لیتے سوتے نہیں تھے۔

ابان بن ابی عیاش فرماتے ہیں جب مورق عجلی فوت ہوئے تو ہم  
وہاں حاضر ہوئے ہم سمجھے کہ یہ فوت ہو چکے ان پر چادر ڈال دی گئی پھر ہم نے  
تین نور دیکھے ایک سر کے پاس سے نور بلند ہوا دوسرا درمیان سے تیسرا نور

پاؤں کے پاس سے بلند ہوا تھوڑی دیر بعد موصوف نے منہ سے کپڑا ہٹایا اور پوچھا کیا تم نے کچھ دیکھا ہے، ہم نے کہا ہم نے تین نور دیکھے ہیں تو مورق عجلی نے بتایا یہ تینوں نور سورہ سجدہ کے ہیں جس کو میں روزانہ پڑھا کرتا تھا پھر بتایا جو نور تم نے سر کے پاس دیکھا یہ نور سورۃ کی پہلی چودہ آیتوں کا ہے اور جو نور تم نے پاؤں کے پاس دیکھا یہ نور آخری آیتوں کا تھا اور جو نور تم نے درمیان سے دیکھا یہ آیت سجدہ کا نور تھا۔ یہ نور میری سفارش کرنے اوپر گئے تھے اور سورۃ ملک میرا پہرہ دیتی رہی زائل بعد وہ فوت ہو گئے۔

### ﴿شرح الصدور ص ۳۰﴾

قبر کے عذاب سے بچانے والے اسباب میں سے ایک سبب درود پاک کی کثرت ہے۔ حدیث پاک میں ہے، اکثر ومن الصلاة علی  
لان اول ما تسئلون فی القبر عنی .

### ﴿سعادة الدارين ص ۵۹، کشف الغمہ ص ۲۶۹﴾

یعنی اے میری امت تم مجھ پر درود پاک کثرت سے پڑھا کرو کیونکہ قبر میں سب سے اول سب سے اہم جو سوال ہوگا وہ میرے متعلق ہوگا۔



## ﴿ حدیث ۹ ﴾

عن عائشہ رضی اللہ تعالیٰ عنہما قالت قال رسول اللہ

صلی اللہ علیہ وسلم من سرہ ان یلقى اللہ راضیا فلیکثر

الصلاة علی . ﴿القول البدیع ص ۱۲۲، کشف الغمہ ۲۷۱، سعادة الدارين ص ۷۹﴾

ام المؤمنین عائشہ بنت صدیق رضی اللہ تعالیٰ عنہما راوی ہیں کہ رسول

اکرم نبی مکرم صلی اللہ علیہ وسلم نے فرمایا جس شخص کو یہ بات پسند ہو کہ جب وہ

اللہ تعالیٰ کے دربار حاضر ہو تو اللہ تعالیٰ اس کو راضی ہو کر ملے وہ مجھ پر درود

پاک کی کثرت کرے۔

## واقعات

## ﴿ واقعہ ۱ ﴾

سید محمد کردی رحمۃ اللہ علیہ نے باقیات صالحات میں لکھا ہے میری

والدہ ماجدہ نے مجھے خبر دی کہ میرے والد ماجد ﴿مصنف کے نانا جان﴾ جن

کا نام محمد تھا انہوں نے مجھے وصیت کی تھی کہ جب میں فوت ہو جاؤں اور مجھے

غسل دے دیا لیا جائے تو چھت سے میرے کفن پر ایک سبز رنگ کا کاغذ

گرے گا اس میں لکھا ہوگا کہ یہ محمد کے لئے آگ سے برات نامہ ہے اس

کاغذ کو میرے کفن میں رکھ دیا جائے چنانچہ غسل کے بعد کاغذ گرا اس پر لکھا

ہوا تھا ہذہ برأۃ محمد العامل بعلمہ من النار۔ اور اس کاغذ کی نشانی یہ تھی کہ جس طرف سے بھی پڑھو سیدھا ہی لکھا ہوا نظر آتا تھا پھر میں نے اپنی والدہ ماجدہ سے پوچھا کہ میرے نانا جان کا عمل کیا تھا امی جان نے فرمایا ان کا عمل دائمی ذکر اور درود شریف کی کثرت تھا۔ ﴿سعادة الدارين ص ۱۳۷﴾

### ﴿واقعہ ۲﴾

حضرت شیخ محمد بن جزولی رحمۃ اللہ علیہ کے متعلق یہ بات پایہ ثبوت تک پہنچی ہوئی ہے کہ آپ کی قبر مبارک سے کستوری کی سی خوشبو مہکتی تھی، کیونکہ آپ اپنی زندگی میں درود پاک کثرت سے پڑھا کرتے تھے۔

﴿مطالع المسرات ص ۴﴾

### ﴿واقعہ ۳﴾

بنی اسرائیل میں ایک شخص جو کہ نہایت ہی گنہگار اور مجرم تھا اس نے سو سال ایک روایت میں دو سو سال فسق و فجور میں گزار دیے جب وہ مر گیا تو لوگوں نے اسے گھسیٹ کر کوڑا کرکٹ میں پھینک دیا۔ اللہ تعالیٰ جل جلالہ نے حضرت موسیٰ کلیم اللہ علیہ الصلوٰۃ والسلام کو بذریعہ وحی حکم بھیجا اے پیارے کلیم

ہمارا ایک بندہ فوت ہو گیا ہے اور بنی اسرائیل نے اسے گندگی میں پھینک دیا ہے۔ آپ اپنی قوم کو حکم دیں کہ اسے وہاں سے اٹھائیں اور تجہیز و تکفین کر کے آپ اس کا جنازہ پڑھائیں اور لوگوں کو بھی اس کا جنازہ پڑھنے کی ترغیب دیں۔ جب کلیم اللہ علیہ الصلوٰۃ والسلام وہاں پہنچے تو اس میت کو دیکھ کر پہچان لیا تعمیل حکم کے بعد دربار الہی میں عرض کیا یا اللہ یہ شخص مشہور ترین مجرم تھا تو بجائے سزا کے یہ عنایت کا حقدار کیسے ہو گیا، فرمان الہی آیا بیشک یہ بہت بڑی سزا کا مستحق تھا لیکن اس نے ایک دن تورات کو کھولا اس میں میرے حبیب محمد مصطفیٰ صلی اللہ علیہ وسلم کا نام پاک لکھا ہوا دیکھا اس نے محبت کے ساتھ اسے چوما اور درود پاک پڑھا تو اس نام مبارک کی تعظیم کی وجہ سے میں نے اس کے سارے گناہ معاف کر دیے ہیں۔

﴿مقاصد السالکین ص ۵۰، القول البدیع ص ۱۱۸﴾

### ﴿واقعہ ۴﴾

ایک مریض نزع کی حالت میں تھا اس کا دوست بیمار پرسی کے لئے آیا اور دیکھ کر پوچھا اے دوست جانکئی کی تلخی کا کیا حال ہے اس نے جواب دیا مجھے کوئی تکلیف محسوس نہیں ہو رہی کیونکہ میں نے علماء سے سن رکھا ہے کہ جو

شخص حبیب خدا صلی اللہ علیہ وسلم پر درود پاک کی کثرت کرے، اسے اللہ موت کی تلخی سے امن دیتا ہے۔ ﴿نزہۃ المجالس ص ۱۰۹ جلد ۲﴾

### ﴿واقعہ ۵﴾

خلاد بن کثیر رحمۃ اللہ تعالیٰ پر جب جانتی کی حالت طاری ہوئی تو ان کے سر کے نیچے سے کاغذ کا ایک ٹکڑا ملا جس پر لکھا ہوا تھا ہذہ براقۃ من النار لخلا دبن کثیر۔ یعنی یہ آگ سے برات نامہ ہے خلاد بن کثیر کے لئے۔ لوگوں نے اس کے گھر والوں سے پوچھا اس کا عمل کیا ہے جواب ملا یہ ہر جمعہ کو ہزار بار درود پاک پڑھا کرتا تھا۔ ﴿القول البدیع ص ۱۹۷﴾

### ﴿واقعہ ۶﴾

امیر المومنین سیدنا فاروق اعظم رضی اللہ عنہ کی خلافت کے زمانے میں ایک مالدار آدمی تھا جس کا کردار اچھا نہیں تھا لیکن اسے درود پاک پڑھنے کا بہت شوق تھا کسی بھی وقت وہ درود پاک پڑھنے سے غافل نہیں رہتا تھا، جب اس کا آخری وقت آیا اور جانتی کی حالت طاری ہوئی تو اس کا چہرہ سیاہ ہو گیا اور بہت زیادہ تنگی لاحق ہوئی یہاں تک کہ جو کوئی اسے دیکھتا ڈر جاتا، اس نے اسی حالت میں ندادی اے اللہ تعالیٰ کے محبوب میں آپ سے محبت رکھتا ہوں

اور درود پاک کی کثرت کرتا ہوں، ابھی اس نے یہ ندا پوری بھی نہ کی تھی کہ اچانک ایک پرندہ آسمان سے نازل ہوا اور اس نے اپنا پر اس قریب المرگ کے چہرے پر پھیر دیا اور اس کا چہرہ چمک اٹھا اور کستوری کی سی خوشبو مہکی اور وہ کلمہ طیبہ پڑھتا ہوا دنیا سے رخصت ہو گیا اور جب اسے تجہیز و تکفین کے بعد لحد میں رکھا گیا تو ہاتھ سے آواز آئی کہ ہم نے اس بندے کو قبر میں رکھنے سے پہلے اس کی کفایت کر دی ہے اور اس درود پاک نے جو یہ بندہ میرے حبیب پر پڑھا کرتا تھا اسے قبر سے اٹھا کر جنت میں پہنچا دیا ہے یہ سن کر لوگ حیران ہوئے اور پھر جب رات ہوئی تو کسی نے خواب میں دیکھا کہ وہ زمین اور آسمان کے درمیان چل رہا ہے اور پڑھ رہا ہے ان اللہ وملائکتہ یصلون علی النبی یا ایہا الذین آمنوا صلوا علیہ وسلمو تسلیما۔

﴿درۃ الناصحین ۱۷۲﴾

### ﴿واقعہ ۷﴾

شیخ احمد بن منصور رحمۃ اللہ علیہ جب فوت ہوئے تو اہل شیراز میں سے کسی نے خواب میں دیکھا کہ وہ جامع شیراز کے محراب میں کھڑے ہوئے ہیں انہوں نے بہترین حُلہ زیب تن کیا ہوا ہے اور ان کے سر پر تاج ہے جو کہ



موتیوں سے مزین ہے دیکھنے والے نے پوچھا حضرت کیا حال ہے فرمایا اللہ تعالیٰ نے مجھے بخش دیا ہے اور میرا اکرام فرمایا اور مجھے تاج پہنا کر جنت میں داخل کر دیا ہے، پوچھا کس سبب سے یہ انعام و اکرام ملا تو جواب دیا میں حبیب خدا صلی اللہ علیہ وسلم پر درود پاک کی کثرت کیا کرتا تھا بس یہی عمل کام آیا۔ ﴿القول البدیع ص ۱۱۷﴾

### ﴿واقعہ ۸﴾

شیخ حسین بن احمد بسطامی رحمۃ اللہ علیہ نے فرمایا میں نے اللہ تعالیٰ سے دعاء کی یا اللہ میں خواب میں ابوصالح مؤذن کو دیکھنا چاہتا ہوں میری دعا قبول ہوگئی میں نے خواب میں مؤذن موصوف کو دیکھا بہت شاندار حالت میں ہے میں نے پوچھا اے ابوصالح مجھے اپنے یہاں کے حالات سے خبر دو یہ سن کر فرمایا اگر حبیب خدا سید الانبیاء صلی اللہ علیہ وسلم پر درود پاک کی کثرت نہ ہوتی تو میں تباہ ہو گیا ہوتا۔ ﴿سعادة الدارين ص ۱۲۰﴾

### ﴿واقعہ ۹﴾

ابوالحفص کاغذی کو ان کی وفات کے بعد کسی نے خواب میں دیکھا اور پوچھا کیا حال ہے، اللہ تعالیٰ نے آپ کے ساتھ کیا سلوک کیا؟ فرمایا اللہ

تعالیٰ نے مجھ پر رحم فرمایا اور مجھے بخش دیا اور جنت بھیج دیا ہے، دیکھنے والے نے دوبارہ سوال کیا، کس عمل کی وجہ سے اتنا کرم ہوا فرمایا جب میں دربار الہی میں حاضر کیا گیا تو اللہ تعالیٰ نے فرشتوں سے فرمایا اس کے گناہ شمار کرو چنانچہ فرشتوں نے میرے نامہ اعمال سے میرے صغیرے کبیرے گناہ، غلطیاں، لغزشیں سب گن کر دربار الہی میں پیش کر دیے تو فرمان الہی آیا اے فرشتو اس بندے نے اپنی زندگی میں میرے حبیب پر جتنا درود پاک پڑھا ہے وہ بھی شمار کرو جب فرشتوں نے درود پاک شمار کیا تو وہ گناہوں کی نسبت زیادہ نکلا، اس پر اللہ کریم جل جلالہ نے فرمایا اے فرشتو میں نے اس کا حساب معاف کر دیا ہے لہذا اسے بغیر حساب کے جنت میں لے جاؤ۔

﴿القول البدیع ص ۱۱۸، سعادة الدارين ص ۱۲۰﴾

### ﴿واقعہ ۱۰﴾

ایک آدمی نے خواب میں ایک مہیب ﴿ڈراؤنی﴾ صورت دیکھی اور گھبرا کر پوچھا تو کون ہے اس نے جواب دیا میں تیری بد اعمالیاں ہوں، اس خواب دیکھنے والے نے پوچھا تجھ سے نجات کی کیا صورت ہو سکتی ہے اس نے جواب دیا اللہ تعالیٰ کے حبیب محمد مصطفیٰ صلی اللہ علیہ وسلم پر درود پاک کی

کثرت کرنے سے نجات ہو سکتی ہے۔ ﴿سعادة الدارين ص ۱۲۰﴾

### ﴿واقعہ ۱۱﴾

خواجہ شیخ شبلی رحمۃ اللہ علیہ کا بیان ہے کہ میرا ہمسایہ فوت ہو گیا بعد میں وہ مجھے خواب میں ملا میں نے اس سے پوچھا تیرے ساتھ اللہ تعالیٰ نے کیا معاملہ کیا اس نے جواب دیا حضرت آپ کیا پوچھتے ہیں بڑے بڑے خوفناک منظر میرے سامنے آئے منکر نکیر کے سوالات کا وقت بڑا ہی خطرناک تھا حتیٰ کہ میں سوچنے لگ گیا کیا میرا خاتمہ ایمان پر ہوا ہے یا نہیں نیز مجھ سے کہا گیا کہ چونکہ تیری زبان بیکار رہی تھی اس وجہ سے تجھ پر یہ مصیبت آئی ہے، فرشتوں نے مجھے سزا دینے کا قصد کیا تو کیا دیکھتا ہوں اچانک میرے اور ان فرشتوں کے درمیان ایک نوری انسان حائل ہو گیا جو کہ نہایت ہی حسین و جمیل تھا اس کے جسم سے خوشبو مہک رہی تھی منکر نکیر کے سوالوں کے جواب وہ مجھے پڑھاتا گیا اور میں پیچھے پیچھے پڑھتا گیا اور میں کامیاب ہو گیا پھر فرشتے غائب ہو گئے اور میری قبر جنت کا باغ بن گئی میں نے اس نوری انسان سے پوچھا کہ آپ کون ہیں؟ اس نے جواب دیا میں تیرا وہ درود پاک ہوں جو تو دنیا میں اللہ تعالیٰ کے پیارے حبیب صلی اللہ علیہ وسلم کی ذات بابرکات پر

پڑھا کرتا تھا، نیز فرمایا تو فکر نہ کر میں تیرے ساتھ ہی رہوں گا قبر میں، حشر میں، پُل صراط پر میں تیرے ساتھ رہوں گا اور تیری مدد کروں گا۔

﴿القول البدیع ص ۱۲۱، سعادة الدارین ص ۱۲۰، جذب القلوب ص ۲۶۶﴾

## ﴿واقعہ ۱۲﴾

ایک عورت حضرت خواجہ حسن بصری رحمۃ اللہ علیہ کی خدمت میں حاضر ہوئی اور عرض پیش کی کہ میری بیٹی فوت ہو گئی ہے میں چاہتی ہوں کہ خواب میں میری اس کے ساتھ ملاقات ہو جائے، حضرت خواجہ قدس سرہ نے فرمایا نماز عشاء کے بعد چار رکعت نفل پڑھ ہر رکعت میں فاتحہ شریف کے بعد سورت الہاکم التکاثر ایک بار پڑھ، سلام کے بعد نبی اکرم رحمت مجسم صلی اللہ علیہ وسلم کی ذات پاک پر درود پاک پڑھتی پڑھتی سو جا، اس عورت نے ایسا ہی کیا جب سو گئی تو اس نے خواب میں اپنی بیٹی کو دیکھا کہ وہ عذاب میں مبتلا ہے، اسے گندھک کا لباس پہنا کر ہاتھوں میں ہتھکڑیاں اور پاؤں میں بیڑیاں پہنا دی گئی ہیں وہ عورت گھبرا کر بیدار ہوئی اور حضرت خواجہ رضی اللہ عنہ کی خدمت میں حاضر ہو کر واقعہ بیان کیا آپ نے سن کر فرمایا بی بی کچھ صدقہ دے شاید اللہ تعالیٰ اس کو معاف کر دے۔ پھر کچھ عرصہ کے بعد حضرت حسن بصری رضی اللہ عنہ نے خواب میں ایک باغ دیکھا جس میں ایک تخت

بچھا ہوا ہے اس پر ایک لڑکی بیٹھی ہوئی ہے اس لڑکی کے سر پر نورانی تاج ہے اس نے عرض کیا اے خواجہ آپ مجھے پہچانتے ہیں؟ آپ نے فرمایا نہیں، اس نے عرض کیا حضرت میں وہی لڑکی ہوں جس کی والدہ نے آپ سے میری ملاقات کے لئے عرض کیا تھا، اور آپ نے درود پاک پڑھنے کو فرمایا تھا یہ سن کر حضرت خواجہ رحمۃ اللہ علیہ نے فرمایا اے بیٹی تیری والدہ نے تو تیری حالت بڑی ابتر بتائی تھی مگر میں اس کے برعکس دیکھ رہا ہوں، یہ سن کر لڑکی نے بیان کیا حضور جیسے میری والدہ نے بتایا تھا میری وہی حالت تھی بلکہ اس قبرستان میں ستر ہزار مردوں کو عذاب ہو رہا تھا ہماری خوش قسمتی کہ ہمارے قبرستان کے قریب سے ایک عاشق رسول صلی اللہ علیہ وسلم گزرا اور اس نے درود پاک پڑھ کر اس کا ثواب قبرستان والوں کو بخش دیا، اللہ تعالیٰ نے اس درود پاک کو قبول فرما کر ہم سب پر رحمت فرمائی اور ہمیں عذاب سے نجات مل گئی اور سب کو یہ انعام عطا ہوا جو آپ دیکھ رہے ہیں۔

﴿القول البدیع ص ۱۳۱، نزہۃ المجالس ص ۳۲، سعادت الدارین ص ۱۲۲﴾

### ﴿واقعہ ۱۳﴾

ایک نیک صالح بزرگ بیان کرتے ہیں میرا ایک ہمسایہ تھا جو کہ اوباش

اور فسق و فجور میں مبتلا تھا میں اسے توبہ کی تلقین کیا کرتا مگر وہ توبہ کی طرف نہیں



آتا تھا، جب وہ مر گیا تو میں نے اس کو خواب میں دیکھا کہ وہ جنت میں ہے میں نے اس سے پوچھا تجھے جنت کیسے نصیب ہوئی اس نے بتایا کہ میں دنیا میں ایک محدث کی مجلس میں حاضر ہوا اور ان کو بیان کرتے سنا جو کوئی رسول اکرم شفیع معظم رحمت دو عالم صلی اللہ علیہ وسلم پر بلند آواز سے درود پاک پڑھے اس کے لئے جنت واجب ہو جاتی ہے، یہ سن کر میں نے اور تمام حاضرین نے بلند آواز میں درود پاک پڑھا پھر جب قبر میں آیا ہوں تو اللہ تعالیٰ نے مجھے بلکہ سب کو بخش دیا اور جنت عطا کر دی۔ ﴿نزہۃ المجالس ص ۱۱۲﴾

### ﴿واقعہ ۱۴﴾

علامہ ابن نعمان رحمۃ اللہ علیہ نے فرمایا بہت سارے علماء کو ان کے وصال کے بعد بہت اچھی حالت میں دیکھا گیا جب ان سے سبب پوچھا گیا تو انہوں نے بتایا یہ انعام و اکرام نبی اکرم شفیع اعظم صلی اللہ علیہ وسلم کی ذات بابرکات پر درود پاک پڑھنے کی وجہ سے عطا ہوا ہے۔

﴿سعادة الدارين ص ۱۱۸﴾

### ﴿واقعہ ۱۵﴾

منصور بن عمار کو ان کے فوت ہو جانے کے بعد کسی نے خواب میں

دیکھا اور پوچھا اللہ تعالیٰ نے آپ کے ساتھ کیا سلوک کیا، منصور نے جواب دیا میرے مولیٰ نے مجھے کھڑا کیا اور فرمایا تو منصور بن عمار ہے، میں نے عرض کی اے رب العالمین میں ہی منصور بن عمار ہوں، پھر فرمایا تو ہی ہے جو لوگوں کو دنیا سے نفرت دلاتا تھا مگر خود تو دنیا میں رغبت رکھتا تھا، میں نے عرض کیا یا اللہ یوں ہی ہے لیکن جب بھی میں نے کسی مجلس میں وعظ شروع کیا تو پہلے تیری حمد و ثناء بیان کی اس کے بعد تیرے پیارے نبی صلی اللہ علیہ وسلم پر درود پاک پڑھا اس کے بعد لوگوں کو نصیحت کی۔ اس عرض پر اللہ کریم نے فرمایا اے منصور تو نے سچ کہا ہے اور فرشتوں کو حکم دیا کہ اس کے لئے آسمانوں میں منبر رکھوتا کہ جیسے یہ دنیا میں میرے بندوں کے سامنے میری بزرگی بیان کرتا تھا آسمانوں میں فرشتوں کے سامنے میری عظمت بیان کرے۔

﴿سعادة الدارين ص ۱۲۶﴾

### ﴿واقعہ ۱۶﴾

ایک شخص مسطح نامی جو کہ آزاد طبع اور نفسانی خواہشات کا پیرو کار تھا، وہ مر گیا تو کسی نے خواب میں دیکھا اور پوچھا کیا حال ہے اس نے کہا مجھے اللہ تعالیٰ نے بخش دیا ہے، پوچھا بخشش کا کیا سبب بنا؟ اس نے بتایا کہ میں نے

ایک محدث کے ہاں حدیث پاک باسند پڑھی، محدث موصوف نے سید  
دو عالم صلی اللہ علیہ وسلم پر درود پاک پڑھا اور میں نے بھی بلند آواز سے درود  
پاک پڑھا اللہ تعالیٰ نے اس کی برکت سے ہم سب کو بخش دیا۔

﴿القول البدیع ص ۱۱۷﴾

### ﴿واقعہ ۱۷﴾

عبداللہ بن حکم فرماتے ہیں میں نے خواب میں امام شافعی رحمۃ اللہ  
علیہ کو دیکھا اور پوچھا اللہ تعالیٰ نے آپ کے ساتھ کیا معاملہ کیا، امام شافعی نے  
فرمایا مجھ پر اللہ تعالیٰ نے رحم فرمایا مجھے بخش دیا اور میرے لئے جنت یوں سجائی  
گئی جیسے دُہن کو سجایا جاتا ہے، اور مجھ پر جنت کی نعمتیں یوں نچھاور کی گئیں  
جیسے دولہا پر نچھاور کرتے ہیں، میں نے پوچھا یہ کرم کس سبب سے ہوا تو فرمایا  
کتاب میں جو میں نے درود پاک لکھا ہے اس کے سبب میں نے عرض کیا وہ  
درود پاک کیا ہے فرمایا وہ یوں ہے صلی اللہ علی محمد عدد ما

ذکرہ الذکرون وعدد ما غفل عن ذکرہ الغافلون . میں بیدار  
ہو صبح کو میں نے وہ کتاب دیکھی تو وہی درود پاک لکھا ہوا دیکھا جو امام شافعی

رحمۃ اللہ علیہ نے خواب میں بتایا تھا۔ ﴿سعادة الدارين ص ۱۱۸﴾

اللہ تعالیٰ ہم سب کو خواب غفلت سے بیدار کرے اور ہمیں ان نیک اعمال کی توفیق عطا کرے جو ہمیں قبر میں کام آئیں جن کی برکت سے ہم ذلت و رسوائی سے بچ کر جنت الفردوس حاصل کر سکیں۔

وما ذلک علی اللہ بعزیز .

فقیر ابو سعید غفرلہ والولد یہ ولا حبابہ

# فہرست ابواب

باب	مضامین	صفحہ نمبر
پہلا باب	جان کنی کے احوال	1
دوسرا باب	عالم برزخ یعنی قبر کے احوال	20
تیسرا باب	(منجیات) قبر یعنی عذاب قبر سے نجات دینے والے اسباب	104
چوتھا باب	ایصال ثواب	156



طالب دوما

محمد کاشف میر

Mobile : 0092 345 777 6062

[www.kashifmir.weebly.com](http://www.kashifmir.weebly.com)